

**مباحثہ و مکالمہ**

محمد زاہد صدیقِ مغل\*

**متداول بیانیہ ”اصل بیانیے“ کی روشنی میں ۲۔****قومی سیاسی پہلو پر چند اصولی کلمات**

اصل شرع کی بالادستی ہے، ریاست بنانے کے طریقے ظروف ہیں۔ عامدی صاحب دراصل ظروف کو اولیت دے کر نتھیگوئی ترتیب کو بدلتے ہیں۔ جس بیانے کو درکرنے کے لیے عامدی صاحب نے بیانیہ وضع فرمایا ہے، اس کے تناظر میں اس کا سادہ سماجواب کچھ اس طرح ہے:

”نیشن ٹیٹ، کافار میٹ بدلا کوئی دین لٹکنی نہیں ہے۔ ریاستی عمل (قوانين کے اجراء اور نفاذ) کو اسلام کا پابند کر دینے کی وجہ کی صورت مسلمانوں کی استطاعت میں ہو، مسلمان اُسے کیوں اختیار نہ کریں؟ ۹۸ فیصد مسلم آپدی اپنی ”سماجی قوت“ اور ”سیاسی رٹ“ کو اس کا ذریعہ بنائے، یہ ”فتخت“ کی نسبت ایک کہیں نرم تر عمل ہے۔ مسلمانوں کو ”عاصب“، گردانے کے معاملہ میں اصل بات، بہت پچھے تک جاتی ہے جو شاید BJP کے زاویہ مطالعہ تاریخ سے جاملے اور راجہ داہر کے ”حق“ تک پہنچے! اصل یہ ہے کہ ہمارے ان شہروں کا اذانوں سے گونجا جن فتوحات کا مرہون منت ہے، انہی کو صاف ظلم گردانیں۔ ورنہ اتنی بڑی مسلم جماعت (اسلامیان پاکستان) کا اپنی ناقابل مزاحمت سماجی و سیاسی برتری کے بل پر ریاستی عمل کو خدا کی عبادت میں دے دینا، ”فتخت“ کی نسبت ایک کہیں زیادہ سمجھ آنے والی بات ہے۔ کسی زمین پر شریعت کی رٹ قائم کرنے کے معاملہ میں اصل چیز مسلمانوں کے پاس اس بات کی ”قدرت“ ہونا ہے؛ مجکہ ”فتخت“ یا ”سیاسی و سماجی برتری“، اس قدرت کی ایک صورت۔ ”قراراد و مقاصد“ ایسے کسی اقدام سے البتہ ”نیشن ٹیٹ“ کی ساخت میں کچھ فرق آگیا ہے تو کوئی شریعت کی خلاف ورزی نہیں ہو گئی ہے۔ اصل بحث وہیں پر پہنچنے کی: بارہ صد یوں تک نصف معمورہ ارض کا اسلام کی قلمرو بنا رہنا ”غصب“ کی ایک داستان ہے اور اسلام کا نصف جہان میں پھینا بڑی حد تک ظلم و بربیت کا نتیجہ! ہمارا مشورہ ہے کہ ان کالموں میں مسئلہ کو اس کے پورے حجم کے ساتھ کھوں دیا جائے۔

”ریاست اور حکومت“ میں آپ جیسے مرضی فرق کریں، اصل چیز ریاستی عمل کو اسلام کے تابع کرنا ہے؛ باہیں

\* استاذ شعبہ معاشیات، پیشہ یونیورسٹی آف سائنس ایڈمینیٹریو جی، اسلام آباد

— ماہنامہ الشریعہ (۲۶) مئی ۲۰۱۵ —

طور کہ یہ افراد کے مودا اور مزاج پر نہ رہ جائے بلکہ یہاں کا باقاعدہ آئینی ہو جو افراد کو آپ سے آپ پابند کرے۔ ریاستی عمل میں اسلام کی یہ مستقل حیثیت دور حاضر کی بحثوں میں حکومت سے زیادہ ریاست سے متعلق ہوگی، لیکن اس کی شکلی صورت سے غرض نہیں۔“ (از حامد کمال الدین صاحب)

### ۳) تبادل بیانے کے اثرات

قرارداد مقاصد کے جس بندوقوڑ نے کی بتیں ہو رہی ہیں، عملًا اس بند کے پچھے کیا ہے، اسے بھی سمجھ لینا چاہئے، یک رخی مجرد و نظریاتی گفتگو فس معاملہ کو واضح نہیں کر سکتی۔

”یہاں اگر اسلام کا بہت کچھ بچ رہ گیا ہے تو وہ اس لیے کہ یہاں کوئی قرارداد مقاصد خاصے بھلے و قتوں میں پاس کرایی گئی تھی، ورنہ پچھلے کئی عشروں سے یہاں جو خاک اڑنا شروع ہوئی ہے، وہ سب گرداؤ دکرنے میں زیادہ دیر لگنے والی نہیں ہے۔ دیے ہوئے حالات میں یہ بات بلا خوف تردید کی جاسکتی ہے کہ عملًا اسلامیانے کے عمل میں گواں کی کوئی خاص افادیت نہیں رہی؛ کہ اسکے بعد یہ مسئلہ ”ریاست“ کا نہیں حکومت، کارہ گیا تھا (ہمیں ریاست اور حکومت کا فرق سمجھانے والے توجہ فرمائیں!!!) البتہ اس ملک کے اندر کھلے کفر کا راستہ روکنے میں بے شمار پہلوؤں سے یہ چیز ایک ناقابل عبور بند کا مدمیتی رہی ہے اور یہ پہلوؤں کی کچھ کم خیر نہیں۔ ہمیں چاہیے کہ ان لوگوں کے لیے صبح شام دعائے خیر کریں جو قرارداد مقاصد جیسا ایک آئینی اقدام آپ کی قوم کے لیے بروقت کر گئے۔ کے نہیں معلوم کہ اکثر قھڑا و رلڈ ملکوں میں ایکشن ایک مہذب و راداٹ کا نام ہے۔ این جی اوز، ملٹی نیشنز، میڈیا، میکنرز، انٹرست گروپس، تہذیبی ساخت کرنے والی لا بیاں اس عمل کو اپنی مرضی کی جہت دینے میں یہاں کیسی کیسی سرگرمیاں نہیں دکھاتیں اور کہیں کیسی اثر انگیزی نہیں رکھتیں۔ اس ”جمهوری“ عمل سے -- ”قرارداد مقاصد“ جیسے کسی انتظام کی غیر موجودگی میں -- عالی تقاضوں کے تحت یہاں ایک ہی مون است ٹھیٹ آپ کو ضرور مل جانے والی ہے۔ جس بے بھروسہ جمہوری عمل پر آپ اسلام کی تقدیر کو معلق تھہرا چاہتے ہیں، اس کا کوئی تجربہ آپ آج ہی کیوں نہیں کر لیتے؟ قرارداد مقاصد اس کے راستے میں کوئی رکاوٹ تو بہر حال نہیں ہے!“ (از حامد کمال الدین صاحب)

یعنی سوچنا یہ ہے کہ اس قرارداد مقاصد کو ”ہنا کر“، آخر یہ حضرات ”کون سا خیر“ برآمد کرنا چاہتے ہیں؟ کہیں یہ بھی خور کیجیے کہ اگر یہ کوئی رکاوٹ ہے تو کس کے خلاف؟ ہیومنسٹ ٹھیٹ سٹرکچر کے یا اسلام کے؟ چنانچہ بات نہیں داشت ہے کہ دنیا و میں نہیں جیسے ہمارے یہ ارباب علم فرض کرتے ہیں۔ اگر تو یوں ہوتا کہ دنیا میں لوگ واقعی ”کھلے طور پر“ اس معاملے میں آزاد ہوتے کہ بغیر کسی یہروںی مداخلت، بغیر کسی علمی ڈسکورس کے جریزے بغیر کسی استعماری قوت کی موجودگی کے اپنی اپنی مرضی سے اپنے اپنے نظریات کے مطابق اپنی اجتماعی زندگیوں کے فیصلے کر رہے ہوتے، گویا جیسے یہ سب ایک دوسرے سے کٹے ہوئے الگ الگ جزیروں میں بس رہے ہوتے، تو شاید مسلمانوں سے بھی یہ تقاضا کسی معنی میں معنی خیز ہوتا کہ آخر تم ان سب آزاد لوگوں پر کیوں اپنے تصور خیز کو بالادست کر دینا چاہتے ہو؟ تم اسکے درمیان بس جاؤ

اور جو تمہاری بات واقعی مان لے گا، وہاں تمہاری مرخصی چلنے لگے گی اور بس۔ آخر یہ جھگڑا کس سے اور کیوں؟ سردست معاملہ تو یہاں یہ ہے کہ دنیا پر ”لگوں کی رائے“ کے نام پر ایک ”خصوص تاریخ و علمیت سے برآمد ہونے والے جر“ کو مسلط کرنے کا پورا پورا بندوبست موجود ہے۔ اگر دنیا کے کسی خطے میں کہیں چند کمزور غلطی سے بھی اس جر کے خلاف اجتماعی رائے کا اظہار کر لیں تو اسے تلپٹ کر دینے کا پورا پورا انتظام بھی موجود ہے؛ مگر اس سب کے باوجود بھی مسلمانوں سے یہ شکوہ کہ ”آخر تم جو چاہتے ہو، وہ کیوں چاہتے ہو“ کا کیا معنی؟ یہ جو حاضر و موجود ہے، یہ ایک عالمیہ ”فتنة“ ہے، اور اس معاملے میں درحقیقت کوئی چوائیں ہے ہی نہیں کہ یا تو اسکی بالادستی کو قبول کر کے اس کے تحت ”صاغرون“ ہو کر رہنا قول کر لیا جائے اور یا پھر اس سے کشمکش جاری رکھی جائے یہاں تک کہ ”دین اللہ کے لیے ہو جائے۔“ مولانا مودودی (رح) نے کیا خوب کہا تھا کہ ”دنیا والوں کے دین“ کے معاملے میں درحقیقت کوئی چوائیں ہوتی ہی نہیں، یہاں اگر مسلمان آگے بڑھ کر مداخلت نہیں کریں گے تو ایسا نہیں ہو گا کہ دنیا خلاف میں متعلق ہو کر کسی نیوٹرل مقام پر جا کھڑی ہو گی جہاں جو جو چاہے گا وہ ہوتا رہے گا، بلکہ جو باطل ہے، وہ آگے بڑھ کر زمام اقتدار اپنے ہاتھ میں لے کر رہے گا۔ جنہیں لگتا ہے کہ ایسا نہیں ہے، وہ حاضر و موجود کی نوعیت کو سمجھے ہی نہیں۔ پس اگر آپ ان سیکولروں، عالمی لایوں اور استعماری قوتوں کو ”ریاست کے معاملے“ میں پیچھے ہٹانے کے لیے تیار ہو جائیں۔ دشمن کی فوجیں سرحد پر حملے کے لیے تیار کھڑی دکھائی دے رہی ہوں اور کوئی ہمیں اس بنا پر اپنے دستے ہٹالینے کی صلاح دے رہا ہو کہ ”اس سے تمہارے کچھ سرحدی علاقے کے لوگوں کو نفیساتی گرہ مجوس ہو رہی ہوگی“، تو ایسی صلاح آخر کس عقلمند کے لیے قبول ہو گی؟

یہ سلسلہ یونی چلتا رہا تو وہ وقت دور نہیں جب ”اقلیتوں کے مساوی حقوق کی مجرودیت“ کی دہائی پر یہاں کچھ ”مذہبی بیانے“ دینے والے یہ بھی کہیں گے کہ اپنے یہاں کے اسکولوں کے نصاب سے ان بالتوں کو حذف کرنا بھی ”شرع عالازم“ ہے کہ ”اس کا نتات کا خالق خدا ہے“؛ ”انسان کی ہدایت کے لیے خدا نے پنج بھیجے“۔ کیوں جی، کیا ہمارے یہاں ملک نہیں بنتے؟ تو کیا عالمی معاہدوں کی رو سے وہ بھی اس ملک میں برابر کے حصے دار نہیں؟ آخر مسلمانوں کو حق ہی کیا ہے کہ ان ملکوں کے پچھوں پر اپنے ایسے مذہبی نظریات مسلط کر کے ان کی ذہن سازی کریں؟

چنانچہ آئین کی چند اسلامی شقوں سے علماء نے یہ کامیابی حاصل کی ہے کہ ملک میں سیکولرائزیشن کا عمل سرت روی کا شکار ہے، یہ شقیں اسکی راہ میں کیسے کیسے روڑے ائکائی ہیں، یہ کوئی دیسی لبرٹر سے پوچھے۔ مگر چند ارباب علم ”اقلیتوں کے حقوق“، (وہ اقلیتیں جنہیں اس ملک میں بہترین سکول و کالج چلانے، یہاں کے تعلیمی اداروں میں تعلیم حاصل کرنے، توکریاں کرنے، یہاں تک کہ عدالت عظمی کے نج تک بننے جیسے کھل حقوق و موقع میرہیں) کے غم میں اس بند کو ہٹادینے کے درپے ہیں۔ بعض اوقات ایک جگہ پر کھڑے رہنے بلکہ مخالف کی آگے بڑھنے کی رفتار کو مکرنے کے لیے بھی بہت ساری قوت و محنت درکار ہوتی ہے جس کا اندازہ صرف اس وقت ہوتا ہے جب وہ قوت و محنت بھی شائع کر دی جائے۔ قرارداد مقاصد سے حاصل ہونے والے عملی فوائد کو اسی تناظر میں دیکھا جانا چاہیے کہ یہ کھلے کفر کے

اظہار کے آگے بند باندھنے نیز ملک میں سیکولر ارزیشن کی رفتار کو سرت روی کا شکار کرنے میں کلیدی حیثیت رکھتی ہے۔ پھر یہ بات بھی قابل غور ہے کہ علماء نے بڑی محنت سے اس نظام کو چلانے والوں کے ارادوں کو قرآن و سنت کے کلے سے باندھنے کے لیے اسلامی نظریاتی کونسل اور شریعت بخشی جو کامیابیاں حاصل کیں، جدید ارباب علم انہیں اپنی نکتہ شناسیوں میں بھالے جانا چاہتے ہیں۔ جبکہ علماء کی اس جمہوری جدوجہد سے نالاں ملک کے ایک مسلح طبقے کی شکایت ہی یہ ہے کہ اس نظام کے اندر اسلامیت تلاش کرنے کا جو یہ راستہ آپ نے تلاش کیا ہے، یہ ذرا ہی دور جا کر ختم ہو جاتا ہے۔ گویا ملک کے اس ناراض طبقے کو واپس لانے کے لیے علماء اب تک جو جواب دیتے آئے ہیں، یہ جدید ارباب علم ”اقلیتوں کی ہنی تکیین“ بحال کرنے کے لیے، ان شقوں کو آئین سے ختم کر کے علماء کو ان ناراض طبقوں کے سامنے بالکل ہی لا جواب کر دینا چاہتے ہیں اور اس کے بعد یہ امید رکھتے ہیں کہ ملک سے ریاست کے خلاف شدت پسند ان روحی ختم ہو جائے گا۔

یہ بھی کہا جا رہا ہے کہ ”آئین میں قرآن و سنت کی بالادستی“، کی شق کی اس لیے ضرورت نہیں کیونکہ جب پارلیمنٹ میں اکثریت مسلمانوں کی ہو گی تو قرآن و سنت کی بالادستی تو گویا ان کے عقیدے کا لازمی حصہ ہی ہو گا، تو وہ جو بھی قانون ”بائی مشورے“ سے بنائیں گے، اسے ”عملی طور پر“ قبول کر لینا چاہیے۔ اگر کوئی فرد یا گروہ سمجھتا ہے کہ وہ قانون قرآن و سنت کی غلط تشریع ہے تو وہ چاہے تو اس سے اختلاف کرے اور رائے عامہ کو ہموار کرے۔ الغرض اس قسم کی کسی شق کی بنیاد پر پارلیمنٹ کی رائے کو عدالت عظی میں چینچ کرنے کا کوئی فائدہ نہیں۔

گویا ہمارے یہ احباب اب الطاف حسین، نواز شریف، عمران خان، وزرداری جیسوں کے مشوروں سے بننے والی تشریع اسلام کو امت سے ”فالٹ اختراری“، منوالینا چاہتے ہیں، وہ بھی ایسی جسے کسی قانونی فرم پر قرآن و سنت کی بنیاد پر چینچ بھی نہ کیا جاسکتا ہو۔ (و یہ خود نواز شریف و عمران خاں بھی اس تجویز کوں کر ایک لمحے کے لیے شاید چوک اٹھیں کہ یہ تو ہم پر ایسا بارڈ الاجار ہے جس کی ہم نے کبھی تمنا ہی نہ کی)۔ اگر ایسا ہی ہے، تو پھر آئین نامی ہر شے ہی کو ختم کر دینا چاہیے کہ اسکی بھی کیا ضرورت؟ اور ہمارے یہ ارباب علم ذرا ایسی ہی کوئی بات عاصمہ جہاں غیر و اعتراض جیسوں سے آئین میں لکھے ہوئے ”بنیادی انسانی حقوق“ کے بارے میں بھی تو منوا کر دکھائیں۔ کیا خیال ہے کہ پارلیمنٹ میں بیٹھے لوگ کیا انسان نہیں کہ وہ انسانوں کے حقوق متعین کرنے کے لئے ”انسانی حقوق“ نامی کسی مسودے کے محتاج ہوں گے؟ جب یہ لوگ اعتراض کریں تو ان کا منہ بھی اسی دبلیں سے بند کر کر دیکھیں کہ ”جاہاں انسانی حقوق کے بارے میں عوامی رائے ہموار کیجئے“۔ پھر آٹے دال کا بھاؤ معلوم ہو جائے گا۔

### ایک الزامی سوال

”تبادل بیانے والوں“ کے نظریہ ریاست کی رو سے یورپ و امریکہ کی جدید سیکولر ریاستیں ”سیکولر انہ جزل ول“ کو ریاست کا وظیفہ قرار دے کر اپنی عوام پر جبرا استبداد کا باعث بنتی ہیں۔ دوسرے لفظوں میں ان کے نظریہ ریاست کی

رو سے یہ ریاستیں بھی استبدادی و جابرانہ ہیں۔ بلکہ حقیقت یہ ہے کہ ان کے نظریے کی رو سے بھی تاریخ کی بدترین استبدادی ریاستیں ہیں کہ یہ لوگ خود اپنے اوپر ہی نہیں بلکہ گلوبل ونچ بنانے کے شوق میں ”باہر والوں“ پر بھی اپنے نظریات کو مسلط کرتے آ رہے ہیں۔ اب اس قسم کے استبداد کے خلاف ”انداد فتنہ“ کے تحت جہاد کے مشروع ہونے کے یہ حضرات بھی قائل ہیں۔ تو کیا یہ حضرات ان ریاستوں کے خلاف اپنے نظریہ جہاد و ریاست کی روشنی میں امت مسلمہ پر ”جہاد کی اصولی مشروعیت“ کا اعلان فرمائیں گے؟ کیا ایک ”متداول یا نئے“ اس پر بھی نہیں ہونا چاہیے؟

اگر ہمارے ان محترم اہل علم کا خیال ہے کہ ان سیکولر ملکوں میں عوام کو ”ووث ڈالنے کا حق“ ہونا ان ریاستوں کے غیر استبدادی ہونے کی گواہ دلیل ہے تو کسی غلط فہمی میں نہ رہیں، یہ استبدادی قوتیں اپنی کی ”ول آف آل“ کو بھی ”اصولاً“ یہ حق نہیں دیتیں کہ وہ ریاست کی طرف سے مسلط شدہ ”محضوں جزل ول“ کے خلاف جاسکیں، چاہے عوام کی رائے کچھ بھی ہو یا رہی ہو یا ہو جائے۔ ان عالمی معابدوں کی جنم بھوی یعنی امر کی آئینی ریڈ انڈینز کی ”اجتماعی مرضی“ سے جاری نہیں کیا گیا تھا بلکہ ان کی ”اجتماعی قبر“ پر کھڑے ہو کر امریکی ریاست پر مسلط کیا گیا تھا۔

نیز کیا یہ سمجھتے ہیں کہ ہمارے یہاں آئیں میں جو ”اسلامی شقین“، لکھی ہوئی میں انہیں عالمی سیکولر ازم کے یہ ٹھیکیدار ”عالمی معابدوں“ کے تحت اپنی کسی ”اصولی رائے“ کے تحت قبول کیے بیٹھے ہیں؟ ہرگز نہیں، یہ ”کڑوا گھونٹ“ فی الوقت صرف اس لیے پینا گوارا کر رکھا ہے کہ انہیں یقین ہے کہ ہمارے یہاں جو موجودہ و موقع اہل اقتدار و حکومت ہیں، وہ ان شقوں کے نفاذ میں کوئی خاص دلچسپی نہیں رکھتے۔ جس دن انہیں یہ خوف محسوس ہوا کہ ہمارے یہاں کی ”ول آف آل“ سے کسی ایسی جماعت کا برسر اقتدار آنا یقینی ہو چلا ہے جو ان شقوں کو ”سبحیدگی“ سے، برتنے کا ارادہ رکھتی ہے تو دنیا ان استبدادی قوتوں کا وہی ”اصلی چہرہ“ پھر سے دیکھے گی جس کا مظاہرہ الجراہ اور مصر میں ہوا تھا۔

پس ہمارے یہ حضرات اپنے ”متداول یا نئے جہاد“ کے ذریعے ”اصل یا نئے“ میں جہاد کی جس مشروعیت کو شعوری طور پر کا عدم ظہرا نے نکلتے تھے، ”متداول یا نئے ریاست“ کی رو سے غیر شعوری طور پر خود اسی موڑ آن پہنچ، بس اتنا سا فرق ہے کہ ”اصل یا نئے“ میں یہ ذمہ داری قیام اسلام کے لیے قبول کرنا پڑتی ہے جبکہ متداول نظریے میں یونانی جمہوریت کے قیام کے لیے۔

### اسلام اور تصور خلافت

غامدی صاحب کا کہنا ہے کہ نہ صرف یہ کہ خلافت کوئی دینی اصطلاح نہیں بلکہ مسلمانوں پر کسی عالمی خلافت یہاں تک کہ کسی عالمی سیاسی وحدت (مثلاً انفیڈریشن) کا قیام بھی کوئی دینی تقاضا نہیں (اس قسم کی کسی وحدت کے قیام کی خواہش کو زیادہ بس ایک نیک خواہش کہا جاسکتا ہے نہ کہ دین کا کوئی حکم) کیونکہ از روئے اسلام قومیت کی بنیاد مذہب نہیں بلکہ دیگر عناصر (مثلاً تاریخی نسلی شناخت وغیرہم) ہوا کرتے ہیں؛ مسلمانوں کے درمیان باہمی تعلق انحوت کا ہے نہ کہ قومیت کا۔ ان کا کہنا ہے کہ قرآن و حدیث میں اس قسم کی خلافت کا کوئی تصور موجود نہیں۔ ذیل میں

ان اختصار کے ساتھ ان کے ان دعووں کا تجزیہ کیا جاتا ہے۔

### قرآن میں تصور خلافت

خلافت (رسول اللہ کی سیاسی نیابت) کا تصور یہ ہے کہ امور ریاست اس حق کے مطابق چلائے جانے چاہئیں ہے شارع نے حق کہانہ کہ اپنی طرف سے وضع کردہ کسی تصور حق (یعنی ہوائے نفس) کے تحت۔ دیکھئے، خدا نے اپنے برگزیدہ رسول کو بعینہ یہی تلقین فرمائی:

يَا ذَاوُدْ إِنَّا جَعَلْنَاكَ خَلِيفَةً فِي الْأَرْضِ فَاحْكُمْ بَيْنَ النَّاسِ بِالْحَقِّ وَلَا تَتَّبِعْ  
الْهَوَى فَيُبَصِّلَكَ عَنِ سَبِيلِ اللَّهِ

"اے داؤد! ہم نے آپ کو زمین میں خلیفہ بنایا، پس آپ لوگوں کے درمیان حق کی بنیاد پر فیصلے کریں اور (اس حق کے مقابلے میں کسی کی) خواہشات کی پیروی نہ کریں کہ (اگر فرض حال آپ نے ایسا کیا تو) اللہ کی راہ سے ہٹ جائیں گے۔"

بتائیے خلافت کا تصور، جسے امت کے فقهاء نیز سیاسی مفکرین امام ماوردی سے لے کر مولا نامودودی تک "قول تو اتر" کے ساتھ بیان کرتے چلے آئے ہیں، اسکا مفہوم اسکے سوا اور کیا ہے؟ خدا نے قرآن میں اپنے نیک بندوں اور پسندیدہ قوموں کو زمین میں اقتدار عطا کر کے فیصلے کرنے کا جب ذکر کیا تو اسے بالعموم "خلافت" (غایفہ، اختلاف) سے تعبیر کیا، اسی طرح احادیث میں بھی خلفاء کا ذکر ہوا؛ لہذا علماء نے اس تصور کو بیان کرنے کے لئے یہ اصطلاح استعمال کی۔ اب اگر کسی کو اس تصور کو بیان کرنے کے لئے "خلافت" کی یہ اصطلاح پسند نہیں تو وہ چاہے تو اسکے لئے اپنی طرف سے کوئی دوسرا نام رکھ لے، بھلا اصطلاح میں کیا اڑاتی؟ لیکن کیا وہ یہ کہنا چاہتا ہے کہ "خلافت کا یہ تصور" ہی خدا کو مطلوب نہیں؟

**آیت شوریٰ اور عالمی خلافت (جمهوریت)۔۔۔ خود آپ کے اصول سے دلیل**

دیکھئے "امر ہم شوریٰ بینہم" کے تحت آپ دعویٰ کرتے ہیں کہ "جمهوریت خدا کے حکم" کا درجہ رکھتی ہے۔ غامدی صاحب اس آیت کے تحت لکھتے ہیں:

"پھر اس مقام پر چونکہ قرآن مجید نے اسے ضمیر غالب کی طرف اضافت کے سوا کسی دوسری صفت سے مخصوص نہیں کیا، اس لیے نظام کا ہر پہلو اس میں شامل سمجھا جائے گا۔ بلدیاتی مسائل، قومی و صوبائی امور، سیاسی و معاشرتی احکام، قانون سازی کے ضوابط، اختیارات کا سلب و تقویض، امرا کا عزل و نصب، اجتماعی زندگی کے لیے دین کی تعبیر، غرض نظام ریاست کے سارے معاملات اس آیت میں بیان کیے گئے قاعدے سے متعلق ہوں گے۔ ریاست کا کوئی شعبہ اس کے دائرے سے باہر اور کوئی حصہ اس کے اثرات سے خالی نہ ہوگا۔" (میزان)

اب سوال یہ پیدا ہوتا ہے کہ اس آیت میں "هم" کا مصدقہ کون ہے؟ آپ کے اصول تفیر کی رو سے یہاں "هم" کا اشارہ "تمام مسلمانوں" کی طرف مانا جانا چاہیے یا کہ پاکستان، ایران یا فلسطین کے مسلمانوں کی طرف الگ الگ؟ (اس دوسری صورت میں دلیل درکار ہے) تو کیا خود آپ کے اصولوں کے مطابق آیت کا مطلب یہ نہیں ہے کہ مسلمانوں کی ایک "عالیٰ جمہوریت" ہوئی چاہیے جہاں "سب مسلمانوں کے مشورے" سے ان کے حکمران پنچے جائیں؟ اب دیکھیے، ان قومی ریاستوں میں تو ایسا ہرگز نہیں ہو رہا، نیز اس جمہوریت (آپ کے "نظام شوری") کے قیام کا مقصد یہی تھا ناکہ "تمام مسلمانوں" کے اجتماعی منادات اُنی اجتماعی رائے سے طے ہونا چاہیے؟ تو کیا ان قومی ریاستوں میں ایسا ہوتا ہے نیز کیا ایسا ہو سکتا ممکن ہے؟ آخر اس "هم" کے مصدقہ کو جغرافیائی لکریوں۔۔۔ وہ بھی ایسی لکریں جو خود مسلمانوں نے اپنی مرضی سے نہیں کھینچیں تھیں بلکہ استعمار نے ان انکے لیے طے کیں۔۔۔ کا بند بنانے کی کیا دلیل ہے کسی مفسر کے پاس؟ تو اب بتایا جائے کہ اگر "امر ہم" شوری بینہم "کا مطلب جمہوریت کا خدامی حکم ہے تو اس کا مطلب "عالیٰ جمہوریت" کا حکم کیوں نہیں؟ آپ اسے عالیٰ خلافت نہیں کہنا چاہتے نہ کہیں، عالیٰ جمہوریت کہہ لیں مگر اپنی اس دلیل کے تحت آپ اسے جمہوریت ہی کی طرح کا خدامی حکم کیوں نہیں مانتے؟ یہاں ضمیر کے مراجع طے کر کے جس ریاست کی بات ہو رہی ہے "وہ ریاست" کوئی ریاست ہے، قومی یا عالیٰ؟ نیز یہاں جس طرز کی ریاست کی بات ہو رہی ہے اس کا مراجح کس ریاست کا مقاضی ہے؟ اگر "نظام" (موریاست) نیز "اس" کے ہر پہلو" کو اس آیت سے کشید کیا جاسکتا ہے تو اس "نظام" کے معاملے میں "هم" سے "تمام مسلمانوں" کو ایک ساتھ "کیوں نہیں مراد کیا جاسکتا؟ آخروہ کو ناقرینہ ہے جو "نظام" کے ہر پہلو" کے استدلال کے لئے تو قطعی دلیل کا درجہ رکھتا ہے مگر "تمام مسلمانوں" کو مراد لینے کے لیے دلیل نہیں؟ یا تو کسی قرآنی دلیل یا قرینہ صارف سے یہ ثابت کر دیا جائے کہ آیت شوری سے "عالیٰ جمہوریت" کا مفہوم زکالت اقطاع طغطہ ہے اور یا پھر اسے "حالیہ قوموں" تک محدود کرنے کی دلیل دے دی جائے۔ بصورت دیگر اگر کوئی اس آیت میں مراد "قوم" لینا چاہتا ہے تو یہ اسکی ذاتی رائے ہے اور اس جسکی بنیاد پر اسے یہ حق نہیں مل سکتا کہ وہ یہاں "تمام مسلمانوں کی عالیٰ جمہوریت" مراد لینے والوں کو غلط کہے اور ایک "خدائی حکم" کو اپنی طرف سے دین سے خارج کر دے کیونکہ کوئی امر جس طرح کسی کے کھنے سے دین نہیں بن جاتا بالکل اسی طرح کسی کے کہہ دینے سے خارج بھی نہیں ہو جاتا۔

اگر اس کے جواب میں کسی کا استدلال یہ ہے کہ "جہاں بھی مسلمان ایک جماعت (بٹھول قوم)" کی شکل میں ہیں اور معاملہ ان کی اجتماعیت سے متعلق ہے، وہاں وہ یہ بات باہمی مشورے سے طے کریں گے۔ اگر مسئلہ گلی محلے کی سطح کا ہے تو اس سطح پر طے ہوگا۔ اگر شہر کا ہے تو شہر کی سطح پر؛ اگر ملک کا ہے تو ملک کی سطح پر اور اگر پورے عالم اسلام کا مسئلہ ہے تو ظاہر ہے عالیٰ سطح پر طے ہوگا؛ گویا "امر ہم" کے الفاظ سے واضح ہے کہ جن لوگوں سے متعلق "امر" ہو گا مشاورت کا عمل اُنھی تک محدود ہو گا۔ اس جواب سے ہمارے محترم ہمارے بہت قریب آگئے کہ اس سے اتنی بات تو معلوم ہو گئی کہ مسلمانوں کی عالیٰ جمہوریت نہ سمجھی، مگر کم از کم مثلاً "ایک کنفرانس ناپ کسی شے کا قیام" تو بہر حال اس آیت کا

مصدق ضرور ہے، یعنی جس سطح کا مسئلہ ہوگا اسی سطح کی مشاورت ضروری ہوگی۔ اب ”مسئل“ کی کوئی سطح ظاہر ہے مقامی ہوگی، کوئی علاقائی، تو کوئی ملکی تو کوئی اقیانی، تو کوئی عالمی۔ غرض ”هم“ کی خمیر مسلمانوں کی طرف ہے یعنی جہاں تک ”مسلمان“، وہاں تک ”شوری“۔ کوئی فرق ہوگا تو صرف مسئلہ کی سطح اور نوعیت کے لحاظ سے تو کیا اس سے یہ ثابت نہیں ہو گیا کہ وہ امور جو مسلمانوں کے عالمی مصالح سے متعلق ہوں، ان کی بابت نیشنل سطح پر ”فیصلے“ (decision) لینا شرعاً ممنوع ہوگا؟ بے لئے اور بد نظمی میں غدر کی بات الگ ہے، اصولاً ممنوع ہوگا یا نہیں؟ کیا اس نظری کے خاتمہ کی جانب پیش قدمی مُتحسن ہو گی یا نہیں؟ مگر اس کا کیا کیا جائے کہ محترم غامدی صاحب تو اس دینی فریضے کے بھی قائل نہیں۔ چنانچہ اگر تھوڑی دیر کے لیے تسلیم کر بھی لیا جائے کہ روئے زمین پر مسلمانوں کے 15 انتظامی یونٹ بن جانا جائز ہے پھر بھی مسلمانوں کو اس آیت کی رو سے ”ایک عالمی شوری“ کا پابند کیوں نہ کیا جائے؟ جس یونٹ کے مسلمان اس عالمی شوری کا حصہ بننے سے انکاری ہوں، انہیں معصیت کا مرتكب کیوں نہ کہا جائے؟ اس کا حل یہ ہے کہ آپ ”شوری“ کو واجب ہی قرار نہ دیں؛ لیکن اس صورت میں جہوڑیت کا دینی حکم بھی خود بخود ساقط ہو جاتا ہے۔

اس پہلو پہنچی غور فرمانا چاہیے کہ غامدی صاحب اس آیت کے تحت فرماتے ہیں جب کہتے ہیں کہ ”اس مقام پر چونکہ قرآن مجید نے اسے خمیر غائب کی طرف اضافت کے سوا کسی دوسری صفت سے مخصوص نہیں کیا، اس لیے نظام کا ہر پہلو اس میں شامل سمجھا جائے گا：“بلدیاتی مسائل، قومی و صوبائی امور ..... غرض نظام ریاست کے سارے معاملات اس آیت میں بیان کیے گئے قاعدے سے متعلق ہوں گے۔ تو یہ بات سمجھ سے بالاتر ہے کہ آخر یہاں صرف ”صوبائی و قومی تک“ کے معاملات آیت میں شامل ہونے جبکہ ”امت“ (عالمی) کے معاملات شامل نہ ہونے کی آخر کوئی دلیل ہے؟ الغرض غامدی صاحب کو تو اپنے فلسفے کے تحت سب سے آگے بڑھ کر کہنا چاہئے کہ ”یہاں خوارکی روشنی میں یہ بات قطعی ہے کہ مسلمانوں کی کم از کم ایک کنڈریشن کا قیام دینی فریضہ ہے جو انکے عالمی مسائل کو انکے مشورے سے نہ ملتا سکے۔“ الغرض انکے اپنے اصول تفسیر کی رو سے یہ آیت اس معاملے میں بالکل قطعی ہے کہ ”هم“ کا ”امر“ جس سطح کا ہوگا مشاورت بھی اسی سطح پر مطلوب ہے، اسے محدود کرنے یا ضروری نہ سمجھنے کی کوئی دلیل موجود نہیں۔

### مسلم وحدت اور عالمی خلافت۔۔۔۔۔ آپ کی بیان کردہ نصوص کے مقاصد سے استدلال

اگر یہ مان بھی لیا جائے کہ قومیت کی بنیاد اسلام نہیں بلکہ جغرافیائی و تاریخی نسلی شناختیں ہو اکرتی ہیں تو بھی یہ سوال اپنی جگہ قائم ہے کہ کیا قرآن و حدیث میں مسلمانوں کو ”اخوت“ کے جس رشتے میں باندھا گیا ہے۔ کا کوئی ”سیاسی تقاضا“ بھی ہے یا نہیں؟ کیا قرآن و حدیث میں ایسی کوئی نص موجود ہے جس میں مسلمانوں کو موجودہ معنی میں ”قومی وحدت“ اور ”قومی مفادات“ کے فروع کی پروژو تلقین کی گئی ہو؟ اسکے عکس قرآن پلٹ پلٹ کر کہیں ”امت وسط و خیرامۃ تو کہیں“ ”اخوة و ملة“ جیسی اصطلاحات ”مسلم اکائی“ کے لیے استعمال کر کے مسلم ذہن کو اپنی اس ”بنیادی شناخت“ کی طرف متوجہ کرتا چلا جاتا ہے۔ اسی طرح احادیث میں بھی یہ تھیم تسلسل کے ساتھ مل جاتی ہے؛ مثلاً ایک حدیث میں مسلم اکائی کو ”ایک جسم“ سے تشبیہ دے کر یہی بات سمجھائی گئی ہے کہ:

اخوت اسکو کہتے ہیں چھپے کا نابوکا مل میں

تو ہندوستان کا ہر پیر و جوال بیتاب ہو جائے

تو سوال یہ پییدا ہوتا ہے کہ قرآن و حدیث میں یہ تھیم جو اس قدر تسلسل کے ساتھ بیان ہوئی ہے، کیا یہ مسلمانوں سے کوئی سیاسی تقاضا نہیں کرتی؟ کیا قومیت کے یہ جدید تصورات-- جہاں ایک "قوی مسلم ملک" اپنے قومی مفاد میں دوسرا قومی ملک کی گویا جڑ تک کاٹنے میں مصروف ہو جاتا ہے۔ شارع کے بیان کردہ مطلوبہ تصور وحدت کا سیاسی اظہار ہیں؟ تو آخر یہ بات کس منطق پر کھی جاتی ہے کہ خدا مسلمانوں سے ان قومی ریاستوں سے آگے کوئی دینی تقاضا نہیں کرتا؟ فی الوقت ہم طریق کی بحث نہیں کر رہے کہ یہ کرنا کیسے ہے، بلکہ فی الوقت تو گفتگو اس پر ہے کہ اس "ذمہ داری" کو اتنی آسانی سے کوئی کس طرح مسلمانوں کے کاندھوں سے اتار کر نہیں حاضر و موجود پر راضی کر سکتا ہے؟ چنانچہ اگر یہ مان بھی لیا جائے کہ اس ضمن میں امت کے فقہاء نے نصوص کے منشائی سمجھنے میں غلطی کہ پھر بھی سوال تو اپنی گلہ قائم ہے کہ اس معاملے میں "خدا چاہتا کیا ہے؟" یہ کہ مسلمان ایک گلوبل سرمایہ دارانہ نظم میں سرمایہ دارانہ قومی ریاستوں کی صورت میں بٹ کر سرمائے کی دوڑ میں دوسروں سے آگے بڑھ جانے کی جدوجہد میں لگ رہیں؟ فی الوقت نفس امری۔ جس پر آپ کو بظاہر کوئی خاص اعتراض نہیں۔ تو یہی ہے۔ یا آپ یہ کہنا چاہتے ہیں کہ خدا کو اس سوال سے کوئی غرض نہیں کہ مسلمانوں کو اس معاملے میں کیا کرنا چاہیے، بس جو بھی دنیا کا چلن ہو اسی پر عمل کرلو؟ اس صورت میں بھی گھوم پھر کر پہلا ہی جواب لوٹ آتا ہے۔

## اسلام، جمہوریت اور پاکستان

— از قلم: ابو عمر زاہد الرشدی —

— ترتیب و تدوین: محمد عمر خان ناصر —

صفحات: ۱۳۰۔ قیمت: ۵/- روپے

(مکتبہ امام اہل سنت پرستیاب ہے)